

## O‘AHU

Ke alu like nei mākou e mālama i ka nani o kēia mokupuni. E komo pū mai!

## MĀLAMA HAWAI‘I

He ho‘oilina kū ho‘okahi nā mokupuni o Hawai‘i no nā kama‘āina a me ka lehulehu kipa. No kākou like ke kuleana o ka mālama i nā kumuwaiwai mo‘omeheu a me nā kumuwaiwai kūlohelohe mai uka a i kai.

## E MAKAHI‘O

- Hekehi
- Ho‘omoana
- ‘Īmaka
- Pikiniki
- Kahakai
- Ulu Lā‘au
- ‘Au‘au Paipu Hanu
- Wahi Pana

## MĀLAMA I KO HAWAI‘I ‘ĀPAPAPA

‘O ka ‘āpapapa ke kahua o nā mea ola o ke kai. He kino lahilahi ka ‘āpapapa a he mau makahiki ka lō‘ihi o ke ola hou o ka ‘āpapapa i hō‘eha ‘ia. E ho‘ohana i ka ‘aila pale lā kūpono no ka ‘āpapapa a e komo i ka lole pale lā. Mai ho‘opā a i ‘ole ke‘ehi wāwae ma luna o ke ko‘a a i ‘ole ka ‘āpapapa.

## MĀLAMA I KO HAWAI‘I MO‘OMEHEU

He mo‘omeheu ku‘una ko Hawai‘i mai nā hanauna o mua mai, a ma ka piko o ia mo‘omeheu ke aloha no nā mea ola a pau. E mahalo i ka mo‘omeheu o ka ‘āina nei. Mai komo wale i nā wahi kapu a i ‘ole hana ‘ino i nā wahi pana. Mai lawe, ho‘one‘e, a i ‘ole wahī i nā pōhaku. E waiho wale i nā mea e like me kāu i ‘ike mua ai.

## E MĀLAMA I KO HAWAI‘I ‘ĀINA

Kupaianaha ka nui hi‘ohi‘ona o ko Hawai‘i ‘āina, ‘o ke kuahiwi, ka wao kele, ka panao, a pēlā aku. Na nā lāhulu ‘ē i ho‘opō‘ino i nā hi‘ohi‘ona, nā mea kanu, a me nā holoholona ‘ōiwi. E ho‘oma‘ema‘e i kāu mau pono hekehi a me nā kāma‘a ma hope o kēlā me kēia kipa ‘ana i ka ulu lā‘au. E holo ma nā ala hele wale nō a e ho‘omoana ma nā wahi kū i ke kāmāwai i hō‘ike ‘ia.

## MĀLAMA I NĀ KEIKI

Nui nā hana e mālama a ho‘opakele i ke ao kūlohelohe i hiki ke hana ‘ia ma ‘ane‘i a ma ka hale pū kekahi. E a‘o a komo i ka hana ho‘omalū. E mahalo a e mālama kākou i ka ‘āina a me ke kai no ka pono o nā hanauna e hiki mai ana.

## MĀLAMA I NĀ HOLOHOLONA O HAWAI‘I

Ma ke kai a ma ka ‘āina, nui nā holoholona laha ‘ole ma Hawai‘i. ‘O kekahi, noho ma Hawai‘i wale nō. E nānā i ia mau holoholona mai kahi mamao me ka mahalo. Mai hana ‘ino i nā holoholona. He a‘e kāmāwai ia a he pō‘ino paha nou.

## MĀLAMA IĀ ‘OE IHO ME KOU ‘OHANA

Nui ‘ino ka ‘ikepili ho‘opunipuni a wahahe‘e ma ka pūnaewe. No kou palekana a no ka pono o nā kumuwaiwai kūlohelohe, e hō‘oia i ka ‘oia‘i‘o o ka ‘ikepili ma mua o kou komo ‘ana i nā wahi e pilikia ai ‘oe a i ‘ole nā kāmāwai ho‘opakele ola. E ka‘analike akamai i ka ‘ikepili ‘oia‘i‘o wale nō. Mai kōkua i ka ho‘olaha i ka ‘ike ho‘opunipuni e paipai ana i ka hana ‘ino a i ‘ole ka ‘eha o ke kino.